

علم اور اہل علم کے آداب

شیخ الحبیب حضرت مولانا سالم اللہ خاں صاحب مدظلہ

صدر: وفاق المدارس العربیہ پاکستان

الحمد لله وكفى وسلام على عباده الذين اصطفى، أما بعد

مث شہور ہے: ”بادب بانصیب“ امر واقع بھی یہی ہے، بادب محروم نہیں ہوتا، اس کے لئے عنایات و نعمتوں کے دروازے کھول دیئے جاتے ہیں، وہ زندگی کے جس شعبہ اور علم و فن کے جس میدان میں قدم رکھتا ہے، فتح مندیوں اور کامرانیوں کے راستے اس کے لئے ہموار ہو جاتے ہیں۔ ادب ایک وسیع مفہوم رکھتا ہے، زندگی کا کوئی شعبہ نہیں، ادب و آداب کے تقاضوں کی رعایت ایک مسلم اصول اور اخلاقی ضابطہ کی حیثیت نہ رکھتی ہو، اسلامی علوم میں کامیابی و کامرانی کی بنیاد ہی ادب کے قریونوں کی رعایت رکھنے پر استوار ہے، چونکہ زیر نظر مضمون میں ہمارا موضوع خاص علم، آلات علم اور اہل علم کے ادب و آداب سے متعلق ہے، اس لئے ان سطور میں ادب کے اُسی پہلو پر گفتگو ہو گی۔

ہمارے اکابرین فضائل و مکارم علم و فضل کا ایک عجیب پیکر تھے، انہوں نے خائق کتاب و سنت جس دل پذیر انداز میں پیش کئے، اس کی کوئی مثال نہیں، علم و فضل کے ہر شعبہ میں انہیں یگانہ حیثیت حاصل تھی اور یہ امتیاز ان کی عملی زندگی میں بھی قابلِ روشنی تھا، انہیں اللہ تعالیٰ نے محیر العقول ہنی صلاحیتوں سے نوازا تھا، لیکن انہیں جو مقام بلند ملا، وہ ان کے ذاتی جواہر اور محض استعدادِ عمل کا نتیجہ تھا، اس کا بنیادی سبب ادب و احترام کا وہ بے پناہ جذب تھا، جو ان کی زندگیوں میں نمایاں تھا، وہ اپنے اساتذہ کے سامنے ادب و احترام کا پیکر بن جاتے تھے، کتاب، درس گاہ اور علم کے تمام ذرائع و آلات کے ادب کو محلہ رکھتے تھے، اس کا نتیجہ یہ تھا کہ اللہ تعالیٰ نے ان کی زندگی میں برکت و دیعیت فرمائی، ان کے علم و فن کو ایسی گیرائی اور گہرا ای بخشی، انہیں علم و عرفان اور حکمت و دانائی کا ایسا شاراد اپنے چشمہ بنا یا جس سے پھیلنے والے سوتے آج بھی ایک عالم کو سیراب کر رہے ہیں، وہ اپنے اساتذہ کا کتنا احترام کرتے

تھے، کتاب، درس گاہ، آلات علم کا کس قدر ادب کرتے تھے، یہاں ان تدکی صفات، ہستیوں کی زندگی کے اس قابل ذکر پہلو کے کچھ واقعات نقل کئے جاتے ہیں۔

حضرت حکیم الامت مولانا اشرف علی تھانوی رحمہ اللہ دارالعلوم دیوبند کے نمایاں اور ممتاز طالب علم تھے، اس عبد میں دارالعلوم دیوبند میں حضرت مولانا محمد یعقوب صاحب رحمۃ اللہ علیہ اور گنگوہ میں حضرت مولانا رشید احمد گنگوہ رحمہ اللہ مندِ حدیث پربرا جمان تھے، مولانا گنگوہ رحمہ اللہ کے فضل و کرم کا غلظہ زیادہ بیندھتا، اس لئے ان کے حلقة تلمذ میں طباء کرام بکثرت شرکت کرتے تھے، حکیم الامت مولانا اشرف علی تھانوی رحمہ اللہ فرماتے ہیں کہ دیوبند میں فنون کی تیکلیف کے بعد دورہ کے سال طباء کی ایک بڑی تعداد مولانا محمد یعقوب رحمہ اللہ کا درس چھوڑ کر گنگوہ چلے جاتی، گنگوہ میں باقی درجات کو چھوڑ کر صرف دورہ حدیث کی کتابیں زیر درس رہتی تھیں، ہمارے دورہ حدیث کے سال طباء نے گنگوہ میں حضرت مولانا گنگوہ رحمہ اللہ سے حدیث پڑھنے کا فیصلہ کیا، وہ مجھے بھی ساتھ لے جانے پر مصروف تھے، میں نے کہا، یہاں دارالعلوم میں دورہ حدیث کی سہولت موجود ہے، یہاں کے اساتذہ اور مدرسے کو چھوڑ کر گنگوہ جانے کو بے وفائی اور خلاف ادب سمجھتا ہوں، یہ روشن اساتذہ اور مدرسے دونوں کے ادب کے خلاف ہے، مولانا فرماتے ہیں کہ میں نے انکار کیا اور حدیث مولانا محمد یعقوب ہی سے پڑھنے کی سعادت حاصل کی، یہ اللہ کا فضل و احسان ہے جس نے مجھے اپنے معاصرین میں علم حدیث کے حوالے سے ان سے زیادہ امتیازی شان عطا فرمائی، یہ اساتذہ اور مدرسے کے ادب کا شیجہ تھا۔

حضرت مولانا رشید احمد گنگوہ رحمہ اللہ کے ساتھ حضرت حکیم الامت رحمہ اللہ کی عقیدت اور شیفتگی کا کیا عالم تھا، اس کا اندازہ اس واقعے سے لگایا جاسکتا ہے کہ ایک عالم دین نے حیرت و استغاب کا اظہار کرتے ہوئے کہا، آپ کی تصنیفات کا ادراہ اس قدر وسیع ہے، جو ہر فن کو محیط ہے، آپ تو اپنے دماغ میں کتب خانے اتار چکے ہوں گے؟ حضرت حکیم الامت نے فرمایا، میرے مطالعہ میں صرف تین کتابیں آئیں، انہیں کی برکت ہے۔ ان تین کتابوں کے یہ نام بتائے: حاجی امداد اللہ، مولانا محمد یعقوب نانوتوی اور مولانا رشید احمد گنگوہ، کسی نے کہا: حضرت! آپ کی تصانیف لگ بھگ ایک ہزار ہیں، آپ نے تو ہزار ہا کتابیں مطالعہ کی ہوں گی، فرمایا: صرف درس نظامی کی کتابیں پڑھیں، البتہ یوقوت ضرورت دیگر کتب کی طرف بھی مراجعت رہی، وہ بھی اس حد تک کہ جس مسئلہ کی تحقیق مقصود ہوتی، اسی سے تعرض کرتا، پھر ایک عجیب بات ارشاد فرمائی کہ علم برائے علم بھی مقصود نہیں رہا، اگر اس مقصد کے زیر اثر مطالعہ کیا بھی تو حافظہ میں اس کے لئے جگہ نہ لگی، اس لئے ایسے مطالعہ کا التزام ہی نہ کیا، عمل کے لئے جس قدر علم کی ضرورت تھی، وہ اساتذہ کی خدمت میں رہ کر حاصل کیا، اس پر قانون اور مطمئن ہوں۔

حضرت مولانا قاسم نانوتوی رحمہ اللہ کے لئے، اللہ تعالیٰ نے علوم و معارف کے دروازے کھول دیے تھے، اس کی

بنیادی وجہ کیا تھی؟ مولانا محمد یعقوب نانوتوئی سے کسی نے دریافت کیا تو فرمایا: انہیں اللہ نے معتدل الحلق اور معتدل المزاج پیدا کیا تھا، ان کی ذہنی صلاحیتوں اور تنام قوائے علمی و روحانی میں اعتدال اور توازن کی شان تھی، اعتدال کے ساتھ اللہ ہم سلیم مستقیم عطا فرماتے ہیں، یہ ان کی پیدائشی خصوصیت تھی، ان کی تحقیقات، دین، غموض، انداز یہاں منفرد، نکتہ ری اور دیقیقہ شناسی حیرت انگیز تھی، جب تک علم میں رسوخ کامل اور استعداد میں پچھلی نہ ہو، ان کی تصنیفات سے استفادہ کرنا جوئے شیر لانے کے مترادف ہے، انہیں حاجی امداد اللہ مہاجر کی جیسے شیخ کامل کی محبت حاصل تھی، جن سے انہوں نے استفادہ کیا تھا، اللہ تعالیٰ نے اساتذہ بھی ایسے ہی کامل عطا کئے تھے، جو علم و عرفان اور روحانیت کے اعلیٰ مقام پر فائز تھے، ان کے فیضِ محبت سے بھی بھرپور استفادہ کیا، پھر فرمایا: نانوتوئی اعلیٰ درجے کے مقنی اور برگزیدہ تھے ہی، لیکن اپنے شیوخ و اساتذہ کا ادب و احترام ان کی نمایاں خصوصیت تھی، انہی صفات کی بنا پر اللہ نے ان پر اپنے علوم و معارف کے دروازے کھوٹ دیے۔

ایک مرتبہ تھا انہوں کا ایک جعدار دیوبند آیا، جعدار کی معاشرتی حیثیت کیا ہوتی ہے، اس وضاحت کی ضرورت نہیں، لیکن مولانا قاسم نانوتوئی رحمہ اللہ نے اس جعدار کی اس قدر خاطر مدارات اور تکریم و تعظیم کی کہ دیکھنے والے ششدہ رہ گئے، مولانا کے مقام بلند اور ان سے عقیدت واردات کی وجہ سے بعض طلباؤ کو ان کا یہ طرزِ عمل ناگوار گزرا، ان سے رہانہ گیا تو دریافت ہی کر لیا کہ حضرت یہ کیا معاملہ ہے؟! فرمایا: تمہیں کیا خبر، یہ تھا نہ بھون کارہنے والا ہے اور تھا نہ بھون میرے شیخ حاجی امداد اللہ کا دطن ہے۔

ان واقعات سے اندازہ کیا جاسکتا ہے کہ ہمارے اکابرین اپنے شیوخ و اساتذہ کے لئے عقیدت واردات اور ادب و احترام کا کس قدر والہانہ جذبہ رکھتے تھے، اب ادب شناسی کا یہ مزان باقی نہ رہا، مشانخ کا احترام نہیں کیا جاتا، اساتذہ کے سامنے با ادب ہو کر پیش نہیں ہوتے، اس لئے علم و عمل میں برکت نہ رہی، ہمارے مشانخ اور اسلاف تو اس قدر ادب شناس تھے کہ اپنے شیوخ و اساتذہ کے ہم وطن لوگوں کے ادب کا بھی اہتمام کرتے تھے۔

اپنے اساتذہ کے ادب و احترام کا جذبہ پیدا کرنے کے لئے اس نوعیت کے واقعات مختلف موقع پر سننے اور دیکھنے میں آتے ہیں، لیکن ایسے عملی مظاہر بہت کم نظر آتے ہیں، طلباء صرف ان اساتذہ کا ادب و احترام کرتے ہیں، جنہیں شہرت حاصل ہو یا ان کا کوئی مفاد وابستہ ہو، اب قابلیت و لیاقت اور تقویٰ ولیت کا معیار شہرت ٹھہر، وہ اساتذہ جو ناظم ہری کروڑ اور شان و شوکت سے دور ہیں، انہیں نظر انداز کر دیا جاتا ہے، وہ ادب کے لاائق نہیں ٹھہرتے، یہ تقدیم علم کے لئے مہلک ہے، چھوٹے بڑے، مشہور اور گمنام اساتذہ واجب لتعظیم ہیں، اساتذہ کا ادب استاذ ہونے کی حیثیت سے لازم ہے، اگرچہ کسی نے ان سے قادرہ پڑھا ہو۔

اساتذہ کی طرح اپنی درس گاہ کا احترام بھی ضروری ہے، کسی ایسی حرکت کا ارتکاب نہ کیا جائے، جو درس گاہ کی

ستان کے خلاف ہو، درس گاہ کا احترام یہ ہے کہ آپ اس میں فضول گوئی سے اجتناب کریں، اس کی صفائی اور ترتیب کو باقاعدہ معمول بنائیں، اساتذہ کی نشست پر بیٹھنا، چونکہ خلاف ادب ہے، اس لئے اس کا بھی احترام کیا جائے، کتابوں کو ترتیب سے رکھیں، درس گاہ میں موجود کتابوں کا احترام کریں، بعض طلاء کتابیں زمین پر بکھر دیتے ہیں یا اکہر اکپر اپچا کر اس پر کتابیں بچھادیتے ہیں، حالانکہ یہ زمین ہی کے حکم میں ہے، اس پر حدیث یافہ کی کتابیں رکھ کر پڑھنا سخت ہے ادبی ہے، حدیث یافہ کی کتابیں اوپھی جگہ رکھ کر پڑھی جائیں، کتاب کی طرف پاؤں پھیلا کر بیٹھنا بھی خلاف ادب ہے، اس سے احترام کیا جائے۔

ہمارے استاذ ممتاز مولانا ادريس کاندھلوی رحمۃ اللہ علیہ جس زمانے میں دارالعلوم دیوبند کے مدرس تھے، ہدایہ اولیں اور میزیدی ان کے زیر درس تھیں، یہ دونوں کتابیں ان کے مطالعہ گاہ میں تپاکی پر رکھی ہوتی تھیں، وہاں ایک چوبی میزیدی پر مینکیاں کرتی تھیں، لیکن ہدایہ پر کبھی نہیں کی۔ مولانا فرماتے: چوبیا کو بھی یہ شور تھا، میزیدی علوم آیلہ کی کتاب ہے اور ہدایہ علوم عالیہ کی، آیلہ غیر مقصود اور عالیہ مقصودی چیز ہے، اس ضمن میں مولانا نے فرمایا کہ علوم عالیہ قرآن، حدیث، فقہ اور تفسیر ہیں، منطق، فلسفہ، صرف و خود غیرہ علوم آیلہ ہیں، ہمارے متقدمین نے فن تفسیر و حدیث میں تصنیفات و تالیفات کا جو بیش بہاذ خیرہ چھوڑا ہے، ان میں مشکل اصطلاحات بکثرت موجود ہیں، علوم آیلہ انہی اصطلاحات پر عبور حاصل کرنے کے لئے ضرورت کی حد تک پڑھائی جاتی ہیں، مقصود ہی ہے جس کو علوم عالیہ کہا جاتا ہے، جس طرح نماز کے لئے دھواں ایک آرہ ہے، اس کے بغیر نماز درست نہیں ہوتی، اسی طرح علوم عالیہ کی معرفت علوم آیلہ پر موقوف ہے، علوم آیلہ مقاصد کے لئے تمہید ہیں، اس لئے نہیں بھی مقاصد کے درج میں رکھا گیا، لیکن اس کے باوجود علوم عالیہ و آیلہ میں فرق مراتب کی رعایت رکھنی چاہئے، علوم عالیہ کی کتابوں کو علوم آیلہ کے اوپر رکھا جائے، مثلاً قرآن، حدیث یافہ کی کتابوں پر منطق یا صرف و خوکی کتابیں نہ رکھی جائیں، بعض طلاء اس ادب کی رعایت سے غافل رہ کر تفسیر و حدیث کی کتابوں پر منطق یا صرف و خوکی کتاب رکھ دیتے ہیں، یہ خلاف ادب ہے، ہر کتاب اور مضمون کا اپنا مقام ہے، اس کے مقام و مرتبہ کی رعایت ضروری ہے۔ اسی طرح مدارس کی طرف سے جو کتابیں طلبہ کو دی جاتی ہیں، وہ امانت ہوتی ہیں، ان پر حواشی چڑھانا، یا ان کی جلدیں خراب کرنا یہ خیانت ہے اور شرعاً اس کا جواز نہیں، ایسے طلبہ جو ان امور کو عمومی سمجھ کر نظر انداز کر دیتے ہیں، ان کے علم میں برکت نہیں ہوتی، حاصل یہ کہ علم کے لئے ادب بہت ضروری ہے، اساتذہ کا ادب، کتابوں کا ادب، درس گاہ کا ادب، آلات علم کا ادب، علم اگر آداب کی رعایت رکھ کر حاصل کیا جائے، تو ایسا علم، علم نافع ہوتا ہے اور اللہ سبحان و تعالیٰ ایسے طالب علم کے علم کا فیض پھیلانے کے لئے اسیاب مہیا فرمادیتے ہیں، اللہ تعالیٰ ہمیں با ادب بانصیب بنائے۔ آمین

وصلى الله تعالى على خير خلقه محمد وآلہ وصحبه أجمعين